

نماز تراویح حرکت سہولت ہے

از حضرت ڈاکٹر محمد اشرف آصف جلالی مدظلہ

صراطِ مستقیم پبلیکیشنز

درہار مارکیٹ لاہور

042-7115771-0333-8173630



رمضان المبارک کا مقدس مہینہ آتا ہے تو ہر مسلمان کی کا موسم چھا جاتا ہے۔
 تقویٰ و پرہیزگاری کے مناظر بکثرت نظر آنے لگتے ہیں۔ وجہ و سرور کی ممکن ہو اؤں
 سے چمنستان قلب و نظر و شاش بکاش ہو جاتا ہے۔ ابر رحمت کی بوند لہندی سے عیان
 اور غفلت کا غبار دھلتا نظر آتا ہے۔ شرمیام کا پورا ماحول مختلف قسم کے اہل خیر سے
 جگمگا اٹھتا ہے۔ نماز و ہنگامہ اور روزہ کے جلو میں کہیں ذوق تسبیح ہوتا ہے تو کہیں شوق
 تلاوت، کہیں درود و سلام ہوتا ہے تو کہیں شوق قیام، کہیں غلی عبارات ہوتی ہیں تو
 کہیں صدقہ و خیرات لیکن اس ایوان بندگی میں نماز تراویح کا کچھ اپنا ہی کیف و سرور
 ہوتا ہے۔

تراویح

قیام رمضان کا دوسرا نام تراویح ہے۔ یہ ترویج کی جمع ہے۔ امام محمد بن احمد

۱۳ محرم الحرام سن ۱۴۳۱ھ
 30 دسمبر 2009ء (الوار)

جملہ حقوق محفوظ ہے

نام کتاب..... تراویح ۲۰ رکعت سنت ہے
 مصنف..... مولانا ڈاکٹر محمد اشرف آصف جلالی
 سن طباعت..... چہارم ستمبر 2008ء
 تعداد..... چھ سو
 قیمت..... 10 روپے

ملنے کے پتے

مکتبہ فیضان مدینہ لالہ موسیٰ
 مکتبہ فیضان مدینہ گکھڑ
 رضا بک شاپ شاہ حسین روڈ گجرات
 مکتبہ رضائے مصطفیٰ چوک دارالسلام گوجرانوالہ
 مکتبہ مہریہ رضویہ ٹسکہ

الہادی متوفی ۷۸۱ھ قیام رمضان کو تراویح کہنے کی وجہ تسمیہ بیان کرتے ہوئے کہتے ہیں:

الترویح اسم لکل أربع رکعات فانها فی الاصل ابصال الراحة و هی الجلوس ثم سمیت أربع رکعات فی اخرها الترویح (الکفایہ علی حاشی الفتح ۱/۳۰۶ مکتبہ حقانیہ پشاور) (۱/۳۰۷ مکتبہ حقانیہ پشاور)

"ترویح (نماز تراویح میں سے) ہر چار رکعت کو کہا جاتا ہے کیونکہ ترویح کہتے ہیں راحت پہنچانے کو اور وہ بیٹھنا ہے (وقف کرنا اور استراحت کرنا) پھر جن چار رکعتوں کے بعد یہ وقفہ کیا جاتا ہے انہیں ترویح کہا جاتا ہے۔" یہ ایک ترویح ہے اور اس کی جمع تراویح ہے۔

نماز تراویح سنت موکدہ ہے۔ سید عالم نور مجسم رحمۃ اللہ علیہ نے اس کی بڑی فضیلت بیان فرمائی ہے۔ ملاحظہ ہو:

عن ابی ہریرہ ان رسول اللہ صلی اللہ علیہ وسلم قال من قام رمضان ایمانا واحسانا غفر له ما تقدم من ذنبه۔ (بخاری ۱/۲۶۹ طبع میرٹھ ۱/۳۱۶/۵۸ طبع دار الفکر بیروت 'مسلم' ۲/۲۵۹ طبع وزارت تعلیم 'ترمذی' ۸۰۸۰ مصطفیٰ علی 'سنن ابی داؤد' ۱۳۷۱ بعد مرقدہ 'مسند امام احمد' ۲/۲۸۱ '۳۰۸' '۳۳۲' '۳۷۳' '۳۸۶' '۵۲۹' دار الفکر بیروت 'السنن الکبریٰ' 'المصنوع' ۲/۳۹۲ '۳۹۳' دار صادر بیروت)

"حضرت ابو ہریرہ رضی اللہ تعالیٰ عنہ روایت کرتے ہیں کہ حضرت نبی اکرم صلی اللہ علیہ وسلم نے ارشاد فرمایا "جس شخص نے رمضان شریف کا قیام (نماز تراویح) ایمان کے ساتھ اور ثواب کی نیت سے کیا اس کے پہلے تمام گناہ بخش دیے گئے۔"

سرور کائنات صلی اللہ علیہ وسلم کی نماز تراویح

سید عالم صلی اللہ علیہ وسلم نے خود نماز تراویح ادا کی مگر حضرت عائشہ صدیقہ رضی اللہ عنہا کی روایت کے مطابق آپ سے تراویح کی جماعت صرف تین تک ثابت ہے۔ پھر آپ نے یہ فرماتے ہوئے کہ مجھے خوف ہے کہ تم پر فرض نہ کر دی جائے جماعت ترک کر دی۔ جیسا کہ بخاری شریف ۱/۲۶۹ (طبع میرٹھ) 'مسلم شریف' ۱/۲۵۹ میں ہے۔

اسی طرح نماز تراویح بغیر جماعت کے پڑھی جاتی رہی۔

عن ابن عباس ان رسول اللہ صلی اللہ علیہ وسلم کان یصلی فی رمضان عشرين رکعة والوتر (مصنف ابن ابی شیبہ ۲/۲۹۴ ادارہ القرآن والعلوم الاسلامیہ کراچی)

"حضرت عبداللہ بن عباس رضی اللہ تعالیٰ عنہما سے روایت ہے کہ نبی اکرم صلی اللہ علیہ وسلم رمضان میں ۲۰ رکعت نماز تراویح اور وتر پڑھا کرتے تھے۔ مسلم شریف میں ہے:

فتوفی رسول اللہ صلی اللہ علیہ وسلم والامر علی ذلک ثم کان الامر علی ذلک فی خلافہ ابی بکر وصدرا من خلافہ عمر علی ذلک (بخاری ۱/۲۶۹ مطبوعہ میرٹھ 'مسلم' ۱/۲۵۹ بعد وزارت تعلیم 'تبعی' ۲/۳۹۲ بیروت ۶)

"نبی اکرم صلی اللہ علیہ وسلم کا وصال ہو گیا اور تراویح کا مسئلہ ایسے ہی تھا (یعنی بغیر جماعت کے پڑھی جاتی تھی) پھر حضرت ابو بکر صدیق رضی اللہ تعالیٰ عنہ کے زمانہ خلافت اور حضرت عمر رضی اللہ تعالیٰ عنہ کے عہد کے شروع شروع میں بھی یہی عمل تھا۔"

۲۰ رکعت نماز تراویح پر صحابہ رضی اللہ عنہم کا اتفاق

عن عروہ بن زبیر عن عبد الرحمن بن عبد القاری
انہ قال خرجت مع عمر بن الخطاب لیلہ فی
رمضان الی المسجد فاذا الناس اوزاع متفرقون
بصلی الرجل لنفسه و بصلی الرجل فیصلی
بصلوۃ الرہط فقال عمر انی اری لو جمعت هؤلاء
قاری واحد لکان امثل ثم عزم فجمعہم علی ابی
بن کعب قال ثم خرجت معہ لیلہ اخری والناس
یصلون بصلوۃ فارثہم فقال عمر نعمت البدعہ
ہذہ (فقاری ۱/۲۶۹، موطا امام مالک ۹۷، مطبوعہ محمد کراچی)

"حضرت عروہ بن زبیر حضرت عبد الرحمن بن عبد القاری سے روایت
کرتے ہیں کہ میں رمضان شریف کی ایک رات کو حضرت عمر فاروق رضی
اللہ تعالیٰ عنہ کے ہمراہ مسجد کی طرف نکلا تو لوگ کئی گروہوں میں بٹے ہوئے
ہوں علیحدہ علیحدہ نماز پڑھ رہے تھے کہ کوئی تو اکیلا نماز پڑھ رہا تھا اور کسی کے
پچھے چند لوگ اقتداء کیے ہوئے تھے۔ پس حضرت عمر رضی اللہ تعالیٰ عنہ نے
کہا میرا خیال ہے انہیں اگر میں ایک قاری کی اقتداء میں جمع کر دوں تو بہت
الفضل ہوگا۔ پھر آپ نے پختہ ارادہ کر لیا۔ پس سب لوگوں کو حضرت ابی بن
کعب کی اقتداء میں جمع کر دیا۔ راوی کہتے ہیں کہ میں پھر ایک رات حضرت
عمر رضی اللہ تعالیٰ عنہ کے ہمراہ نکلا۔ لوگ اپنے ایک امام کی اقتداء میں نماز
پڑھ رہے تھے۔ تو حضرت عمر رضی اللہ تعالیٰ عنہ نے فرمایا کہ یہ بہت اچھا نیا
کام ہے۔"

اس طرح ایک امام کی اقتداء میں روزانہ باجماعت نماز تراویح مکمل رمضان

شریف کے مہینے میں شروع ہوئی۔ حضرت عمر فاروق رضی اللہ تعالیٰ عنہ نے صحابہ کرام
رضی اللہ تعالیٰ عنہم کو بیس رکعت نماز تراویح پر ہی جمع فرمایا۔ دلائل ملاحظہ ہوں:

۱۔ عن یزید بن رومان قال کان الناس یقومون فی
زمان عمر بن الخطاب رضی اللہ تعالیٰ عنہ فی
رمضان بثلاث وعشرین رکعہ۔ (موطا امام مالک ۹۸، فتح میر
محمد کتب خانہ کراچی، السنن الکبریٰ للبیہقی ۲/۳۹۶، دار صادر بیروت)

"حضرت یزید بن رومان سے روایت ہے کہ حضرت عمر بن خطاب رضی
اللہ تعالیٰ عنہ کے زمانے میں لوگ رمضان شریف میں بیس رکعت نماز
تراویح کو تین و تیر پڑھتے تھے۔"

۲۔ عن السائب بن یزید قال کانوا یقومون علی
عہد عمر بن الخطاب رضی اللہ تعالیٰ عنہ فی شہر
رمضان بعشرین رکعہ۔ (السنن الکبریٰ للبیہقی ۲/۳۹۶)
"حضرت سائب بن یزید سے روایت ہے۔ انہوں نے کہا حضرت عمر
فاروق رضی اللہ تعالیٰ عنہ کے زمانے میں لوگ رمضان المبارک میں بیس
رکعت نماز تراویح پڑھا کرتے تھے۔"

بھتی میں اسی مقام پر مجدد حضرت عثمان غنی رضی اللہ تعالیٰ عنہ میں بھی بیس
رکعت تراویح کا ذکر ہے۔

۳۔ عن بحیب بن سعید ان عمر بن الخطاب امر
رجلا یصلی بہم عشرین رکعہ۔ (مصنف ابن ابی شیبہ ۲/
۳۹۳، ادارہ القرآن کراچی)

"حضرت یحییٰ بن سعید روایت کرتے ہیں کہ حضرت عمر بن خطاب رضی
اللہ تعالیٰ عنہ نے ایک شخص کو حکم دیا کہ وہ لوگوں کو بیس رکعت نماز تراویح

پڑھائے۔

۴۔ عن ابی عبد الرحمن مسلمی عن علی قال دعا القراء فی رمضان فامر منهم رجلا یصلی بالناس عشرین رکعہ وکان علی یوتر بہم۔ (صحیحی ۲/۴۹۶)

”حضرت ابو عبد الرحمن مسلمی حضرت علی رضی اللہ تعالیٰ عنہ سے روایت کرتے ہیں کہ آپ نے رمضان شریف میں قرا کو بلایا پس ان میں سے ایک آدمی کو حکم دیا کہ وہ لوگوں کو بیس رکعت نماز تراویح پڑھائے اور حضرت علی رضی اللہ تعالیٰ عنہ انہیں و تر پڑھاتے تھے۔

۵۔ عن ابی الحسن ان علیا امر رجلا یصلی بہم فی رمضان عشرین رکعہ (مصنف ابن ابی شیبہ ۲/۴۹۳)

”حضرت ابو الحسن سے روایت ہے کہ حضرت علی رضی اللہ تعالیٰ عنہ نے ایک شخص کو حکم فرمایا کہ وہ رمضان میں لوگوں کو بیس رکعت نماز تراویح پڑھائے۔“

مسلمانو! یہ دلائل آپ کے سامنے ہیں جو نہایت اختصار سے پیش کیے گئے۔ کیا آج کا کوئی شخص حضرت عمر فاروق رضی اللہ تعالیٰ عنہ سے سنت کا بڑا محافظ ہو سکتا ہے؟ کیا حضرت عثمان غنی رضی اللہ تعالیٰ عنہ سے بڑھ کر آج کوئی راہ سنت سے زیادہ واقف ہو سکتا ہے؟ کیا حضرت علی رضی اللہ تعالیٰ عنہ کی بہ نسبت آج کوئی سنت کو زیادہ قریبی ذرائع سے حاصل کر سکتا ہے؟ نہیں اور یقیناً نہیں۔ اور پھر جب حضرت عمر فاروق رضی اللہ تعالیٰ عنہ نے لوگوں کو بیس رکعت پر جمع کیا تو کسی ایک صحابی نے بھی آپ سے اختلاف نہیں کیا بلکہ سب نے ۲۰ رکعت پر اتفاق کیا۔ کیا تمام صحابہ رضی اللہ تعالیٰ عنہم اپنے محبوب نبی ﷺ کی سنت کو چھوڑ کر کسی دوسرے کے طریقے کو اختیار کر سکتے تھے؟ نہیں ہرگز ایسا نہیں۔ تو پھر ثابت ہوا کہ تمام صحابہ کرام رضی اللہ تعالیٰ

عنہم کے نزدیک بیس رکعت نماز تراویح ہی نبی اکرم ﷺ کی سنت تھی ورنہ کوئی تو کہتا کہ آٹھ رکعت ہونی چاہیے۔ صحابہ کرام رضی اللہ تعالیٰ عنہم کے خیال اور اجماع سے حضرت عبداللہ بن عباس رضی اللہ تعالیٰ عنہما والی مرفوع حدیث جو شروع میں بیان کی گئی، کا مضمون بھی مزید تقویت یافتہ ہوا۔

۲۰ رکعت تراویح دوہری سنت ہے

یہ سید عالم نور مجسم ﷺ کی بھی سنت ہے اور خلفاء راشدین کی بھی۔ جیسا کہ دلائل میں گزر چکا ہے۔ اور نبی اکرم ﷺ کے فرمان سے ہم پر خلفاء راشدین کی سنت بھی لازم ہے۔ حضرت عریض بن ساریہ رضی اللہ تعالیٰ عنہ سے روایت ہے کہ نبی اکرم ﷺ نے ارشاد فرمایا:

علیکم بسنتی و سنت الخلفاء الراشدین

المہذبین و عضو علیہا بالنواحد۔ (ترمذی ۲۶۷۶)

مطبوعہ مصطفیٰ علی السنن الکبریٰ للصحیحی ۱۰/۱۱۳، المعجم الکبیر للبرانی

۱۸/۲۳۶-۲۳۷، طبع عراق، تالیف المیر ۲/۱۱۰، مطبوعہ المکتبہ

الاثریہ، ساریہ حل، التعمید ۸/۶۶، المکتبہ القدوسیہ، لاہور

”تم پر میری سنت اور میرے خلفاء راشدین کی سنت لازم ہے جو کہ

ہدایت یافتہ ہیں اور اسے اپنی داڑھوں کے نیچے خوب دباؤ یعنی مضبوطی سے

پکڑے رکھو۔“

جس حدیث میں اب نماز تراویح روزانہ باجماعت پورے رمضان المبارک میں رائج ہے، یہ خلفاء راشدین رضی اللہ تعالیٰ عنہم سے ہی ثابت ہے۔ کیونکہ نبی اکرم ﷺ نے تو صرف تین دن جماعت کرائی تھی اور خلفاء راشدین تو بیس رکعت تراویح ہی پڑھتے پڑھاتے رہے ہیں اور میں کوئی اپنے آقا و مولیٰ حضرت محمد مصطفیٰ

مذکورہ کی سنت سمجھتے تھے۔ لہذا ہمارے لیے بھی میں پڑھنا ضروری ہے۔

ایک نہایت کمزور استدلال

آٹھ رکعت کے قائلین کا سارا مدار حضرت عائشہ صدیقہ رضی اللہ تعالیٰ عنہا کے ان الفاظ پر ہے:

ما کان رسول اللہ ﷺ یزید فی رمضان ولا فی غیرہ علی احدی عشرہ رکعہ
”کہ نبی اکرم ﷺ رمضان اور غیر رمضان میں گیارہ سے زائد نہیں کرتے تھے۔“

یہاں سے وہ آٹھ رکعت تراویح اور تین وتر ثابت کرنے کی کوشش کرتے ہیں مگر یہ استدلال تو نہر غلبوت سے بھی زیادہ کمزور ہے بلکہ اس کی یہاں کوئی گنجائش ہی نہیں ہے۔ اس لیے کہ حضرت عائشہ صدیقہ رضی اللہ تعالیٰ عنہا یہاں ایسی نماز کا ذکر فرما رہی ہیں جو رمضان شریف میں بھی پڑھی جاتی ہے اور غیر رمضان میں بھی۔ اور تراویح تو صرف رمضان ہی میں پڑھی جاتی ہے۔

چنانچہ یہاں تراویح کا تو سرے سے ذکر ہی نہیں۔ بلکہ تہجد کا ذکر ہے کہ آپ ﷺ رمضان اور غیر رمضان میں آٹھ رکعت تہجد پڑھتے تھے اور تین وتر۔

امام بخاری رحمۃ اللہ تعالیٰ علیہ نے بھی اسے باب قیام النبی ﷺ فی رمضان وغیرہ (۱۵۴ / ۱) مطبع حاشی میرٹھ میں بھی ذکر کیا ہے کہ یہاں سے وہ نماز مراد ہے جو رمضان اور اس کے علاوہ بھی آپ ﷺ پڑھتے تھے۔ ویسے بھی یہ بات قابل غور ہے کہ تہجد والی یہ روایات تمام صحابہ رضی اللہ تعالیٰ عنہم کے علم میں تھیں۔ اگر ان میں نماز تراویح کا ذکر ہوتا تو وہ ضرور حضرت عمر فاروق رضی اللہ تعالیٰ عنہ کے سامنے یا بعد میں کسی خلیفہ راشد کے سامنے میں رکعت کے مقابلے میں یہ پیش کرتے مگر ہرگز ایسا

کبھی نہیں ہوا۔

بھائیو بات یہ ہے کہ!

حضرات صحابہ کرام رضی اللہ تعالیٰ عنہم تابعین تبع ائمہ مجتہدین اور شرق و غرب میں مسلمان ہمیشہ میں رکعت نماز تراویح ہی پڑھتے رہے ہیں۔ دیکھئے:

عن عطاء قال ادرکت الناس وہم یصلون ثلاثہ و عشرین رکعہ بالوتر۔ (مصنف ابن ابی شیبہ ۲ / ۳۹۳)
”حضرت عطاء (تابعی) سے روایت ہے آپ نے فرمایا کہ میں نے لوگوں کو میں رکعت نماز تراویح اور تین وتر ہی پڑھتے پایا ہے۔“

حرمین شریفین میں صحابہ کرام رضی اللہ تعالیٰ عنہم سے لے کر آج تک ۲۰ رکعت ہی پڑھی جاتی ہیں۔ دیگر تمام بلاد اسلامیہ میں بھی یہی معمول رہا ہے۔ ابن تیمیہ نے بھی اسے علماء کی اکثریت کا مذہب قرار دیا ہے۔ (مجموع فتاویٰ ابن تیمیہ ۲ / ۳۴) طبع جدید

مدینہ منورہ کی عدالت علیہ کے جج اور مسجد نبوی شریف کے مدرس علیہ محمد سالم نے مسجد نبوی شریف میں نماز تراویح کے مختلف ابوار و عمود اور دیگر تفصیلات پر ایک کتاب ترتیب دی جس کا نام ہے:

النراویع اکثر من الف عام فی مسجد النبوی

ﷺ

”مسجد نبوی شریف میں ایک ہزار سال سے زائد عرصہ کے دوران تراویح۔“

اس میں کسی ایک رمضان شریف میں بھی آٹھ کا ذکر نہیں ملا۔

ابھی چند سال پہلے ریاض دارالافتاء سعودی عرب کے ریسرچ سکار شیخ اسماعیل بن

محمد انصاری نے میں رکعت تراویح کی حدیث کو صحیح ثابت کرنے کے لیے البانی کے رد میں تصحیح حدیث صلاۃ الشراویح عشرین رکعہ و الرد علی البانی فی تضعیفہ " لکھی ہے۔

آٹھ رکعت تراویح کی کل عمر ۱۲۹ برس ہے

۱۲۹۰ھ تک پوری امت مسلمہ میں سے رمضان شریف میں روزانہ باجماعت ۸ رکعت نماز تراویح کسی فرد راشد کا بھی مذہب نہیں تھا۔ کیونکہ جب مولوی محمد حسین بنالوی نے پہلی بار آٹھ رکعت نماز تراویح کا فتویٰ دیا تو یہ ایک ایسی بے بنیاد نئی بات تھی کہ اختلاف تو اختلاف رہے 'غیر مقلد بھی اسے' ہضم نہ کر سکے۔ چنانچہ قلعہ میسہں شکر ضلع کو جرنوالہ کے ایک غیر مقلد عالم دین نے جو غیر مقلدین کے شیخ الکل نذیر حسین دہلوی کا شاگرد تھا 'آٹھ رکعت کے رد میں اور ہیں رکعت کے ثبوت میں قلم اٹھایا اور فارسی زبان 'جو اس وقت عام سمجھی جاتی تھی' میں ایک رسالہ لکھا جس کا نام رسالہ تراویح رکھا۔ یہ رسالہ ۱۲۹۰ھ میں تحریر ہوا جیسا کہ اس کے پہلے صفحہ میں "در این اوان" ۱۲۹۰ ہجرت دالی عبارت سے واضح ہے اور ۱۲۹۱ھ میں مطبع محمدی لاہور نے اسے شائع کیا۔ مولوی غلام رسول کی تحریر سے ثابت ہے کہ آٹھ رکعت تراویح کا آغاز ۱۲۹۰ھ میں ہوا۔

اس رسالہ میں مولوی غلام رسول نے محمد حسین بنالوی کی خوب خبر لی اور جمہور امت کے موقف کے خلاف ایک نظریے کو جنم دینے پر اس کو خالی قرار دیا۔ کیونکہ محمد حسین بنالوی نے اپنے فتویٰ میں جو اس نے آٹھ تراویح کے اثبات میں لکھا تھا 'کہا تھا کہ میں رکعت بدعت اور خلاف سنت ہیں۔ ایسی ناقابل برداشت جسارت پر مولوی غلام رسول نے لکھا:

فعل صحابہ و تابعین و ائمہ اربعہ و فعل

سواد اعظم مسلمین شرقاً غرباً از عہد فاروق تا ایس وقت ہمہ بیست (۲۰) میخوانند بخلاف این مفتی غالی کہ بدعت و مخالف سنت میگوید و راہ افراطی بگوید

"صحابہ کرام رضی اللہ تعالیٰ عنہم تابعین ائمہ اربعہ اور حضرت فاروق اعظم رضی اللہ تعالیٰ عنہ سے لے کر آج تک مشرق و مغرب میں مسلمانوں کے سواد اعظم (محمور) کا یہ عمل ہے کہ تیس رکعتیں (دترہ سمیت) ہی پڑھتے رہے ہیں۔ بخلاف اس غلی مفتی (محمد حسین بنالوی) کے کہ وہ اس کو بدعت اور مخالف سنت کہتا ہے اور افراط کے راستے پر دوڑتا ہے۔"

وہ بات جس کے اعلان اول پر غیر مقلد عالم دین بھی چیخا اٹھا نہ جانے کن وجوہات کی بنا پر آہستہ آہستہ وہ غیر مقلدین میں سرایت کر گئی اور آج ۱۲۹۱ھ بعد ان کے مذہب کا طرہ امتیاز ٹھہری۔

مولوی محمد حسین بنالوی نے ۱۲۹۰ھ میں ۸ رکعت کے اثبات میں جو رسالہ لکھا تھا اس میں اس نے موطا امام مالک کی ۲۰ رکعت نماز تراویح والی حدیث کی سند پر اعتراض کیا۔ مولوی غلام رسول نے اس کا جواب دیتے ہوئے کہا:

ولی اللہ دہلوی در حجه اللہ البالغہ میفرماید باتفاق اہل حدیث جمیع احادیث موطا صحیح است منقطع و مرسل در موطا نیست۔ قال الطبقہ الاولى منحصرہ بالاستحقرات فی ثلاثہ کتب الموطا و صحیح البخاری و صحیح مسلم قال الشافعی اصح الکتاب بعد کتاب اللہ موطا مالک و اتفق اہل الحدیث علی ان

جميع ما فيه صحيح على رأي مالك ومن وافقه
واما على رأي غيره فليس فيه مرسل ولا منقطع
الاقتدا اتصل السند به من طرق أخرى فلا جرم انما
صحيحه من هذا الوجه وقد صنف في زمان
مالك موطات كثيرة في تخریج احاديثه و
وصل منقطعه مثل كتاب ابن ابي ذئب و ابن
عيينه و الثوري و معمر و الثوري و معمر
و غيرهم ممن يشارك مالك في الشيوخ انتهى
عبارة الحجة عزيز انصاف مفتي رابايد دید
که حضرت شاه ولی اللہ دہلوی می نویسد کہ
باتفاق اہل حدیث موطا صحیح است و منقطع
و مرسل در و نیست۔

(رسالہ التراوح، ص ۳۱ تا ۳۳) (ناشر الجمین اسلامیہ گھر)

حضرت شاہ ولی اللہ صاحب دہلوی حجتہ اللہ البالغہ میں فرماتے ہیں کہ تمام اہل
حدیث کے اتفاق سے موطا کی ساری احادیث صحیح ہیں۔ موطا امام مالک میں کوئی حدیث
بھی منقطع یا مرسل نہیں ہے۔ پس غور و خوض کے بعد پہلا طبقہ تین کتابوں میں منحصر
ہے۔

موطا، صحیح بخاری اور صحیح مسلم۔

امام شافعی رحمۃ اللہ تعالیٰ علیہ نے فرمایا کہ اللہ تعالیٰ کی کتاب کے بعد سب
کتابوں میں سے صحیح ترین کتاب موطا امام مالک ہے اور اہل حدیث نے اس بات پر
اتفاق کیا ہے کہ موطا میں جو کچھ ہے وہ حضرت امام مالک اور ان سے اتفاق کرنے والے
حضرات کی رائے کے مطابق صحیح ہے۔

ان کے علاوہ جو لوگ ہیں ان کے نزدیک بھی موطا میں کوئی ایسی مرسل اور
منقطع روایت نہیں ہے جس کا دوسرے طریقوں سے اتصال ثابت نہ ہو چکا ہو۔ چنانچہ
اس لحاظ سے بھی یقیناً موطا کی تمام روایات صحیح ہیں۔ حضرت امام مالک رحمہ اللہ تعالیٰ
علیہ کے زمانہ میں بہت سی کتابیں موطا کے نام پر تصنیف کی گئیں جن میں موطا کی
احادیث کی تخریج کی گئی اور اس کی منقطع روایات کی متصل سندیں بیان کی گئیں۔ جیسے
ابن ابی ذئب سفیان بن عیینہ سفیان ثوری اور معمر رحمہم اللہ تعالیٰ اجمعین کی کتابیں
ہیں۔ یہ سارے حضرات امام مالک کے ساتھ اساتذہ میں شریک ہیں۔ حجتہ اللہ البالغہ کی
عبارت ختم ہو گئی۔

عزیزم بنظر انصاف مفتی (محمد حسین بنالوی) کو دیکھو کہ حضرت شاہ ولی اللہ صاحب
تو لکھتے ہیں کہ اہل حدیث کے اتفاق سے موطا صحیح ہے اور اس میں کوئی منقطع اور
مرسل نہیں ہے۔

اگرچہ کئی طرق سے سند پر بحث کی جاسکتی ہے لیکن بندہ نے انہیں کے ایک عالم
دین سے انہیں کھلوانا مناسب سمجھا ہے۔

بندہ ناچیز اتفاق حق کے لیے یہ مختصری تحریر نذر ناظرین کر رہا ہے اور اللہ تعالیٰ سے
دعا ہے کہ اپنے حبیب لبیب ﷺ کے صدقے اس امت کے سوا داغ ظلم کے لیے مفید
بنائے اور راہ اختلاف پہ چلنے والوں کو ٹھنڈے دل سے ان دنا کل پر غور کرنے کی توفیق عطا
فرمائے۔ آمین۔ و آخر دعوانا ان الحمد للہ رب العلمین

۵ شعبان ۱۴۱۹ھ ۲۵ نومبر ۱۹۹۸ء

قابل توجہ

دور حاضر میں الحاد و لادینیت کی تند و تیز آندھیوں سے اعتقاد و یقین کے آئینے گرد آلود ہو رہے ہیں باطل قوتوں نے امت مسلمہ کو صحیح اسلامی عقائد سے ہٹانے کا تہیہ کر رکھا ہے اسلام کے دورِ اوّل سے آج تک جو جمہور مسلمانوں کی فکری اور عملی راہیں تھیں ان سے کاروان اسلام کو ہٹانے کی کوشش کی جا رہی ہے مسلم نوجوانوں کے زاویہ سوچ کو میڑھا کرنے اور محراب فکر کو کج سمت کرنے کے لئے سازشوں کا جال بچھا دیا گیا ہے۔ کاروانِ حق ہر طرف سے حملوں کی زد میں ہے ان حملوں میں سے وہ حملے نہایت خطرناک ہیں جو نوکِ قلم سے کئے جا رہے ہیں امت مسلمہ کو ایسے حملوں سے بچانے کے لئے صحیح اسلامی لٹریچر کی نشر و اشاعت از حد ضروری ہے۔

”ادارہ صراطِ مستقیم پاکستان“ نے اس سلسلے میں ایک موثر کردار ادا کرنے کا فیصلہ کیا ہے لہذا اسبابِ ثروت سے اپیل ہے کہ وہ ادارہ کی طرف بھرپور تعاون کا ہاتھ بڑھائیں تاکہ اس قلمی و علمی جہاد میں آپ بھی شریک ہو سکیں اور ادارہ اپنے عظیم مقصد کے حصول میں کامیاب ہو سکے۔